

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक : मपामि २००७/प्र.क्र.१२५/जल-७,
मंत्रालय, मुंबई ४०० ०३२.
दिनांक : २९ डिसेंबर, २००७.

वाचा :- ग्राम विकास व जलसंधारण विभाग, शासन निर्णय

- (१) क्रमांक : एसएलएफ १८/०५/प्र.क्र.४८०/जल-१२, दिनांक २४ ऑक्टोबर, २००५
- (२) क्रमांक : एसएलएफ १८/०५/प्र.क्र. ४८०(भाग-२/ब)/जल-१२, दिनांक १३ सप्टेंबर २००६
- (३) क्रमांक : एसएलएफ १८/०५/प्र.क्र. ४८०/जल-१२, दिनांक ८ मार्च २००६
- (४) क्रमांक : एसएलएफ २००६/प्र.क्र. १०९/जल-१२, दिनांक १४ फेब्रुवारी, २००७, दिनांक २८ फेब्रुवारी, २००७,
दिनांक १५ मार्च, २००७
- (५) क्रमांक : एसएलएफ-२००७/प्र.क्र.३३/जल-११, दि. ६ जून, २००७
- (६) क्रमांक : एसएलएफ २००७/प्र.क्र.८६/जल-१२, दि.७ जुलै, २००७.
- (७) शासन परिपत्रक वित्त विभाग क्रमांक :- फूरक १००७/प्र.क्र.३३४/२००७/अर्थसंकल्प-३, दि.१२ डिसेंबर, २००७.

प्रस्तावना :-

मराठवाड्यातील औरंगाबाद, जालना, परभणी, हिंगोली, बीड, नांदेड, उस्मानाबाद व लातूर या आठ जिल्ह्यांकरिता शेतकऱ्यांच्या विकासासाठी आणि कल्याणासाठी विविध उपाययोजना करण्याकरिता शासनाने संदर्भाधीन ग्राम विकास व जलसंधारण विभागाच्या दिनांक २४ ऑक्टोबर, २००५ च्या शासन निर्णयान्वये मराठवाडा विभागासाठी मराठवाडा पाणलोट विकास मिशनची स्थापना करण्यास मान्यता दिली आहे व या मिशनद्वारे एकात्मिक पाणलोट व्यवस्थापन संकल्पनेच्या माध्यमातून पाणलोट विकासाची सर्व प्रकारची कामे करून पर्जन्याधारित शेतीमध्ये स्थिरता आणण्याचे प्रयत्न करण्यात यावेत या बाबींचा समावेश करण्यात आलेला आहे. मराठवाडा पाणलोट विकास मिशनच्या अंमलबजावणीकरिता सन २००५-०६ या वर्षात संदर्भाधीन दिनांक ८ मार्च, २००६ च्या शासन निर्णयान्वये रु.२.०० कोटी इतका निधी आणि दि. १४ फेब्रुवारी, २००७ अन्वये सन २००६-०७ या आर्थिक वर्षात रु.२५.०० कोटी तसेच सन २००७-०८ साठी दि.७ जुलै, २००७ च्या शासन निर्णयान्वये रु.५.०० कोटी (रु.पाच कोटी) एवढा निधी उपलब्ध करून देण्यात आला आहे. २. मराठवाडा पाणलोट विकास मिशनची अंमलबजावणी कार्यक्षमतेने होण्याच्या दृष्टीकोनातून सविस्तर मार्गदर्शक सूचना संदर्भाधीन दिनांक ११ मे, २००६ च्या शासन निर्णयानुसार निर्गमित करण्यात आल्या आहेत. याबाबतच्या अंमलबजावणीचे सुधारित आदेश संदर्भाधीन दिनांक १३ सप्टेंबर, २००६ च्या शासन निर्णयान्वये निर्गमित करण्यात आले आहेत.

३. मराठवाडा पाणलोट विकास मिशनच्या अंमलबजावणीकरिता सन २००७-०८ या आर्थिक वर्षासाठी उर्वरित निधी वितरीत करण्याची बाब शासनाच्या विचाराधीन होती.

शासन निर्णय :

मराठवाड्यातील औरंगाबाद, जालना, परभणी, हिंगोली, बीड, नांदेड, उस्मानाबाद व लातूर या ८ जिल्ह्यांकरिता सदर कार्यक्रम सन २००७-०८ या आर्थिक वर्षात राबविण्यास शासन मान्यता देण्यात आली आहे.

२. मराठवाड्यातील औरंगाबाद, जालना, परभणी, हिंगोली, बीड, नांदेड, उस्मानाबाद व लातूर या आठ जिल्ह्यांकरिता शासनाने मान्यता दिलेल्या मराठवाडा पाणलोट विकास मिशनची अंमलबजावणी करण्याकरिता सन २००७-०८ मध्ये रु.३७.०० कोटी (अक्षरी रूपये सदोतीस कोटी फक्त) इतक्या निधीचा कार्यक्रम राबविण्यास शासन मान्यता देण्यात येत आहे. या निधीपैकी संदर्भाधीन दि. ७ जुलै, २००७ च्या शासन निर्णयान्वये रु.५.०० कोटी निधी वितरीत करण्यात आला असून उर्वरित रु.३२.०० कोटी (अक्षरी रूपये बत्तीस कोटी फक्त) निधी मंजूर व वितरीत करण्यास शासन मान्यता देण्यात येत आहे.

३. हा निधी खर्च करण्यास आयुक्त (कृषि), महाराष्ट्र राज्य, पुणे यांना **आहरण व संवितरण अधिकारी** म्हणून घोषित करण्यात येत आहे. या निधीचे जिल्हानिहाय वितरण विभागीय आयुक्त, औरंगाबाद विभाग, औरंगाबाद यांच्या मान्यतेने मराठवाड्यातील औरंगाबाद, जालना, परभणी, हिंगोली, बीड, नांदेड, उस्मानाबाद व लातूर या जिल्ह्यांना वितरीत करण्यास आयुक्त (कृषि), महाराष्ट्र राज्य, पुणे यांना प्राधिकृत करण्यात येत आहे.

४. जिल्हाधिकारी यांचे अध्यक्षतेखाली आत्मा ही स्वायत्त संस्था गठित करण्यास संदर्भाधीन शासन निर्णय कृषि व पदुम विभाग, दिनांक २९ मार्च, २००५ व दिनांक १ जुलै, २००५ अन्वये मान्यता देण्यात आली आहे. या आत्मा (ATMA) संस्थेच्या नियामक मंडळाचे अध्यक्ष संबंधित जिल्हाधिकारी असून त्या जिल्ह्याचे जिल्हा अधिक्षक कृषि अधिकारी हे पर्दासिद्ध प्रकल्प संचालक आहेत. मराठवाडा पाणलोट विकास मिशनसाठी या नोंदणीकृत स्वायत्त संस्थेचे बँकेत स्वतंत्र खाते उघडण्यास देखील मान्यता देण्यात आली आहे. मराठवाडा पाणलोट विकास मिशनकरिता मंजूर होणारा निधी या स्वतंत्र नवीन खात्यात जमा करण्यात यावा.


५. मराठवाडा पाणलोट विकास मिशन कार्यक्रमांतर्गत जिल्ह्यांना मिळालेला निधी व त्यामधून होणारा खर्च यांचे स्वतंत्र लेखे ठेवण्यात यावेत. तसेच या कार्यक्रमांतर्गत सुरू केलेल्या प्रकल्पावरच वरील मंजूर रु.३७.०० कोटी (अक्षरी रूपये सदोतीस कोटी फक्त) निधीचा विनियोग करण्यात यावा व सदर निधी या आर्थिक वर्षातच खर्च करण्यात यावा. या कारणासाठी होणारा खर्च हा ग्राम विकास व जलसंधारण विभाग, मागणी क्र.एल-३, २५०१-ग्रम विकासासाठी विशेष कार्यक्रम, ०२ - अवर्षण प्रवण क्षेत्र विकास कार्यक्रम, १०१ लहान पाटबंधारे (०१)(०३) मराठवाडा पाणलोट विकास मिशन (२५०१-०५०-२)(योजनांतर्गत-दत्तमत) ३१ सहायक अनुदाने या लेखाशिर्षाखाली खर्ची टाकण्यात यावा.

६. मराठवाडा पॅकेज अंतर्गत जाहिर केलेल्या कार्यक्रमांचा आढावा सर्व स्तरावर वेळोवेळी घेण्यात यावा आणि वरील कार्यक्रमांतर्गत झालेल्या आर्थिक व भौतिक प्रगतीचा अहवाल संचालक, मृदसंधारण, कृषि आयुक्तालय, पुणे यांनी दर १५ दिवसांनी शासनास न चुकता सादर करावा.

७. सदर आदेश प्रशासकीय विभागास प्रदान करण्यात आलेल्या शक्तीनुसार तसेच वित्त विभागाच्या शासन निर्णय क्र. संकिर्ण-१००६/प्र.क्र. १३१/कोषा-प्रशासन-५ दिनांक १५ मे, २००७ आणि परिपत्रक क्र.खर्चनि १००७/प्र.क्र.१४/अर्थोपाय, दिनांक २ जून, २००७ व क्र.पूरक १००७/प्र.क्र.३३४/२००७/अर्थसंकल्प-३ दि.१२ डिसेंबर, २००७ अन्वये दिलेल्या अधिकारानुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक संकेतांक २००७१२२९१६५८३४००१ असा आहे.

महाराष्ट्राचे राज्यपाल यांच्या आदेशानुसार व नावाने,



(रेखा भिडे)

उप सचिव, महाराष्ट्र शासन.

प्रति,

मा. राज्यपाल यांचे खाजगी सचिव,
मा. मुख्यमंत्री यांचे खाजगी सचिव,
सर्व मंत्री, राज्यमंत्री यांचे खाजगी सचिव,
मुख्य सचिव, अतिरिक्त मुख्य सचिव,
शासनाचे सर्व प्रधान सचिव/सर्व सचिव,
सर्व विभागीय आयुक्त,
आयुक्त (कृषि), महाराष्ट्र राज्य, पुणे,
संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे
मुख्य अभियंता, लघु पाटबंधारे (स्थानिक स्तर), पुणे
प्रधान मुख्य वन संरक्षक, नागपूर, महाराष्ट्र राज्य, नागपूर.
संचालक, सामाजिक वनीकरण, महाराष्ट्र राज्य, पुणे,
संचालक, भूजल सर्वेक्षण व विकास यंत्रणा, पुणे,
जिल्हाधिकारी, औरंगाबाद, जालना, परभणी, हिंगोली, बीड, नांदेड, उस्मानाबाद व लातूर
संचालक, अर्थ व सांख्यिकी संचालनालय, मुंबई,
महासंचालक, माहिती व जनसंपर्क, मुंबई (प्रसिध्दी करीता),
विभागीय कृषि सहसंचालक, औरंगाबाद, लातूर
जिल्हा अधिक्षक कृषि अधिकारी, औरंगाबाद, जालना, परभणी, हिंगोली, बीड, नांदेड, उस्मानाबाद व लातूर.
सहसंचालक, सामाजिक वनीकरण वृत्ते, औरंगाबाद.
सहसंचालक लेखा व कोषागारे, संगणक कक्षा, नवीन प्रशासन भवन, ५ वा माळा, मंत्रालयासमोर, मुंबई ३२ (२प्रती)
महालेखापाल, (लेखापरिक्षा), महाराष्ट्र १ व २, मुंबई व नागपूर,
महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर,
जिल्हा कोषागार अधिकारी, औरंगाबाद, जालना, परभणी, हिंगोली, बीड, नांदेड, उस्मानाबाद व लातूर
सर्व मंत्रालयीन विभाग,
सर्व उप सचिव/अवर सचिव/ कार्यासन अधिकारी (जलसंधारण प्रभाग) ग्राम विकास व जलसंधारण विभाग,
कार्यासन व्यय-१५ व कार्यासन अर्थसंकल्प-३, वित्त विभाग, मंत्रालय, मुंबई.
निवडनस्ती कार्यासन जल -७.